

EDITORJAL

ŻMIEN Ta' STENNIJA

Il-harġa ta' 'Il-Belt Victoria' li ghandkom f'idejkom hija l-ahhar harġa ghal din is-Sena 1982. Fit-tmiem ta' din is-sena, bhal kull sena oħra, ahna niċċelebraw il-festa kbira tal-MILIED. Messaġġ importanti li jiġi ripetut lilna matul din il-festa huwa l-istess messaġġ li nstemgha elfejn sena ilu: "PAĊI FL-ART LILL-BNEDMIN TA' RIEDA TAJBA".

Ilkollniextiequla-paċi. Nistghu nghanid li hija l-holma ta' kulhadd li nghanid fis-sliem u l-paċi hajjitna kollha. Biss il-paċi mhux oġġett li jinxtrata, iżda rridu nistinkaw ghalih u nhejju ruhna ghalih.

U propju ghalhekk minn jiem qabel il-Milied, il-Knisja tpoġġilna quddiemna il-JIEM TA' L-AVVENT. Jiem ta' stennija, li fihom, barra li kollna herqana nistennew din il-festa, nhadmu lilna nfusna, sabiex inkunu verament denji li niċċelebraw il-Milied.

Tajjeb ghalhekk, li ahna ma nhalux il-jiem ta' l-Avvent: il-paċi u s-sliem jinkisbu bil-mod, ftit ftit, bhalma bil-mod u ftit ftit jitla' il-bini kbir li naraw jimben madwarna.

Mela x'irid isir?

Ibda mill-lum stess ara liema huma dawk l-affarijiet li qeghdin itellfuk il-paċi. Kliem żejjed, hsibijiet ta' ghira, xewqat ta' mibgheda, theddid, nuqqas ta' moghdrija, nuqqas ta' tolleranza. Dawn l-affarijiet kollha u oħrajn magħhom fittixhom FIK, mhux fl-oħrajn. Jekk issib minnhom taqtax qalbek: stinka biex teliminahom kollha sa-Jum tal-Milied, u hekk il-jiem ta' stennija jkunu ghalik bhala jiem li ghenak timbidel.

B'hekk, l-Avvent ikun ghinek timbena mill-ġdid, u jwassek biex tiċċelebra l-MILIED:

Milied veru

Milied qaddis

Milied ta' Paci u Sliem



*"... kull ma ghamiltu ma l-iżghar fost huti, ghamiltuh mieghi." (Mt.25.40)
Il-Milied dalwaqt magħna. Tifrahx wahdek. Ghin lil min hu fil-bżonn u l-Imghallem iroddlok bil-mija fil-mija.*

**Il-Bord Editorjali jixtieq
Il-Milied it-Tajjeb u s-Sena l-Ġdida
Mimija Risq u Hena lill-Qarrejja kollha**

"IL-BELT VICTORIA"

Revista ta' kull xahrejn

Uffiċċju Editorjali:

Centru Parrokkjali San Ġorġ,
Triq Karitá — Victoria, Għawdex.
Tel: 556377


**ULIED GODDA
FIL-PARROĊĊA**

- 26.9.82** ADRIAN iben Ġorġ Vassallo u
Pauline neè Mallia
2.10.82 PHILIP iben Carmel Cachia u
Josephine neè Xuereb
12.10.82 EDMOND iben Raymond
Cassar u Maria neè Grima


**INGHAQDU
FIŻ-ŻWIEĠ NISRANI**

- 28.8.82** Emmanuel Bugeja ma' Antonia
Grech
29.9.82 Saviour Attard ma' Filomena
Tabone
4.9.82 John Xuereb ma' Miriam Scicluna
5.9.82 Joseph Cassar ma' M'Concetta
M'cat
11.9.82 Mary Grace Grech ma' Charlie
Gauci
9.10.82 Marija Pace ma' Peter Paul Bugeja


DAHLU QABILNA
FL-ETERNITÀ

- 20.8.82** Maria Dolores Buttigieg
26.8.82 M'Angelo Borg
14.9.82 Carmela Vassallo
23.9.82 Marija Saliba
24.9.82 Lorenzo Grech
2.10.82 Carmela Pace
7.10.82 Maria Antonia Attard
8.10.82 Ġorġ Debattista
10.10.82 Evangelista Spiteri

- Il-Ġimgha** L-Aħħar tas-Sena. Fil-5.00 p.m.
31 Konċelebrazzjoni Pontifikali u Te
Deum mill-Eċċ Tiegħu Mons Isqof


**NILTAQQGHU
NHAR**

Novembru 1982

- It-Tnejn 1** Solennità tal-Qaddisin Kollha. Fis
6.00 p.m. Konċelebrazzjoni
Solenni.
It-Tlieta 2 Tifkira tal-Mejtin kollha. Fis-6.00
p.m. Konċelebrazzjoni Funebri.
Il-Hamis 3 Siegħa Adorazzjoni Komunitarja
fis-2.00 p.m. Fis-6.00 p.m. Konċel-
ebrazzjoni Funebri għas-Saċerdoti
Mejtin tal-Parroċċa.
Il-Ġimgha 5 L-Ewwel Ġimgha tax-Xahar.
Adorazzjoni Solenni.
It-Tlieta 9 Konsagrazzjoni tal-Lateran. Fis-
6.00 p.m. Konċelebrazzjoni
immexxija mill-Eċċ Tiegħu Mons.
Isqof Nikol Cauchi. Isqof
t'Għawdex u Dekan tal-Kapitlu.
Il-Hadd 21 Solennità ta' Kristu Sultan. Fit-
8.00 a.m. Konċelebrazzjoni
Solenni

Il-Hamis 25 Konċelebrazzjoni għall imsejbin
Mejta tas-Socjeta La Stella fis-
6.00 p.m.

Il-Hadd 28 L-Ewwel Hadd ta' l-Avvent. Fl-
4.00p.m. quddisa bil-priedka
dwar il-Bibbja.

Diċembru 1982

- Il-Hamis 2** Siegħa Adorazzjoni Komunitarja
fis 2.00 p.m.
Il-Ġimgha 3 L-Ewwel Ġimgha tax-Xahar.
Adorazzjoni Solenni.
Is-Sibt 4 L-Ewwel Sibt tax-Xahar. Adoraz-
zjoni Solenni.
Il-Hadd 5 It-Tieni Hadd ta' l-Avvent.

L-Erbgha 8 Solennità tal-Immakulata Kun-
ċizzjoni. Fis-6.00 p.m. Kon-
ċelebrazzjoni Solenni.

Il-Hadd 12 It-tletet Hadd ta' l-Avvent. Fl-4.00

L-Erbgha 15 Tibda n-Novena tal-Milied.

Il-Hadd 19 Ir-Raba Hadd ta' l-Avvent.

Il-Ġimgha Lejlet il-Milied. Fil-11.45 p.m.

24 Purċissjoni tal-Bambin u Kon-
ċelebrazzjoni Solenni.

Is-Sibt 25 Solennità tat-Twelid ta' Ġesù
Bambin. Fl-4.00 p.m. Pontifikal
Eċċ. Tiegħu Mons Isqof Cauchi

Il-Hadd 26 Solennità tal-Familja Mqaddsa ta'
Ġesù, Marija u Ġużeppi. Fl-4.00
p.m. Konċelebrazzjoni għall-
mizzewġin godda tal-Parroċċa

It-Tnejn 27 Solennità ta' San Ġwann Appostlu

RABTIET FAMILJARI

Għalkemm jinfired mill-familja, l-emigrant jibqa' marbut hafna magħha u din ir-rabta kultant tnissel fiha diegħa li tkattar bla dubju d-dwejjaq tal-firda. Dawn il-ftit 'hints' jistgħu jgħinu biex din il-firda titnaqqas:-

Ittri Regolari

Il-Korrispondenza regolari hija mezz tassew effikaċi biex il-firda tinħass inqas. Bosta emigranti jifirru mmens meta jirċievu l-aħbarijiet ta' l-egħżiež tagħhom iżda forsi minħabba l-hajja mgħaġġla ta' hemm, ma tantx insibu hin jiktbu... u jgħibu l-iskuża li ma jkollhom xejn għdid x'jgħidulhom. Iżda jiftakru li l-ittri ma jservux biss biex tgħid il-għdid iżda biex twassal tsilijiet sbieħ lil min tant thobb u turihom li minn naha tiegħek kollox miexi tajjeb.

Mezzi Moderni

Dahlet sistema ferm sabiha li minn żmien għal żmien l-emigranti jibagħtu 'tapes' jew 'cassettes' b'messaġġi għall-egħżiež tagħhom. Oħrajn jibagħtu films u ritratti li bla dubju johlqu atmosfera ta' għaqda.

Okkażjonijiet Speċjali

Matul is-sena jkun hemm diversi okkażjonijiet li jistgħu jkomplu jkattru l-ispirtu ta' mħabba u rabta familjari... il-card li tintbagħat fil-Milied... fil-Għid... f'jum l-Omm... f'jum il-Missier... fil-birthdays tal-ġenituri... u l-bqija, ikunu xieħda hajja li għalkemm mifrudin intom għadkom magħqudin fl-imħabba u fir-rispett. F'okkażjonijiet bħal dawn wieħed jista' wkoll jinqed b'telefonata biex il-firda tinħass inqas.

Dawn huma siltiet mill-ktejjeb "TIPS GħAL MIN JITHAJJAR ISIEFER" mahruġ mill-MUSEUM Nadur. Dan il-ktejjeb huwa utli f'idejn l-emigranti kif ukoll f'idejn nieshom f'Għawdex.

Talba ta' Emigrant

*Mulej
ninsab f'art barranija
mbiegħed mill-familja
mill-hbieb
minn pajjiži
iżda xorta ninsab qriebek.*

*Nitolbok u tismagħni
Inħabbat u tiftaħli
għax Int dejjem ma ġenbi.*

*Għenni Mulej
biex nerga' lura lejn pajjiži
mhux biss iktar sinjur u iktar matur
iżda iktar qaddis.*

*Thalli qatt li s-safar tiegħi
Ibeggħni Minnek
għax hajti mingħajrek
issir vojta u bla skop.*

NOTA: Kopji ta' dan il-ktejjeb bil-prez ta' 10c jistgħu jinksibu mill-Uffiċju Parrokkjali Bażilika San Ġorġ jew direttament mill-MUSEUM Sezżjoni Subien, Nadur - Għawdex

Programm dwar il-Festa ta' San Ġorġ fil-Kanada

Kien ta' sodisfazzjon kbir għalina meta smajna recording ta' programm dwar il-festa ta' San Ġorġ u li ġie mxandar fil-Kanada. Dan il-programm kien wieħed mis-sensjela ta' programmi WIRT MALTI li ta' kull nhar ta' Sibt jieħu hsieb l-Għawdx i-Kav. Joe Zammit O.S.J. Il-programm dwar il-festa ta' San Ġorġ ixxandar propjament lejliet il-festa ta' San Ġorġ, is-Sibt 17 ta' Lulju li għadda u hutna l-Għawdxin fil-Kanada setghu jisingħu dettalji dwar dak li sar f'Għawdex matul il-ġimgħa ta' festi f'għieħ San Ġorġ Martri. Il-programm ġie mżewwaq bid-daqq ta' marċi mill-Banda La Stella kif ukoll recordings ta' l-Innu tat-Tridu u ta' l-Antifona. Indaqq ukoll fil-programm siltiet mill-innu 'Gorġi tagħna min qatt bhalek' kif ukoll mill-Innu 'A San Giorgio Martire' ta' Mro. G. Giardini Vella. Mill-paġni ta' din ir-rivista li qed tilhaq ukoll bosta emigranti tagħna fil-Kanada, nixtiequ nifirhu lil Joe Zammit għall-programm tiegħu li żgur kien ta' sodisfazzjon kbir għall-emigranti tagħna. Nixtiequ nżidu wkoll li hadna gost ninnotaw li r-rivista tagħna serviet ukoll biex seta' jittellgħa dan il-programm għall-hutna emigranti fil-Kanada.

Donazzjonijiet

Fr. K. Grima (Gibiltà) £1, Mrs J. Apap (Aust) \$2 Aust., Mr & Mrs T. Aquilina (Canada) \$30 Can. D.

IX-XJUH U L-FAMILJA



Jikteb:

PROF. M. EMINYAN S.J.

Din is-sena, li giet iddikjarata mill-Ġnus Magħquda bhala s-Sena tax-Xjuh, intqal hafna u nk'iteb hafna dwar l-anzjani jew ix-xjuh, li minnhom hemm tista' tgħid f'kull familja.

Hemm diversi manjeri kif wiehed jhars lejn ix-xjuh: jiddependi mill-valuri li kull wiehed ihaddan fil-hajja tiegħu u lil liema minnhom huwa jagħti l-ewwel post. F'dinja materjalista, li għaliha l-aqwa valur huwa l-gid li tista' tarah u tmissu b'dejk, jew dak li jista' jitqies bil-flus, innies anzjani ma jistgħu qatt jiġu apprezzati u smati. Fil-fatt dawn, minhabba l-età kbira tagħhom, u kull tant ukoll minhabba l-mard jew id-dghufija fizika li jkunu jinsabu fihom, ma jistgħux jipproduċu ebda gid materjali, anzi huma aktarx li ta' xkiel u ta' piż, u kull tant ukoll ta' tfixkil. Fi kliem iehor, dawn in-nies jitqiesu hafna drabi bhala għal kollox inutli għas-soċjetà moderna.

Atteggjament bħal dan, għal kollox negattiv, wassal ukoll ċerti pajjiżi biex jillegalizzaw l-ewtanazja, jiġifieri biex, permezz ta' xi drogi, tingħata mewt helwa u bla tbatija għallanqas lil dawk ix-xjuh li jkunu morda hafna jew qed ibatu. M'hemmx għalfejn ngħidu kemm haġa bħal din tmur mhux biss kontra kull sens Nisrani, iżda wkoll kontra l-istess dinjità tal-niedem.

In-Nisrani jhars lejn ix-xjuh fid-dawl tal-fidi. L-ewwel ma jara fihom huwa d-don tal-hajja, li f'dawn il-persuni anzjani tkun lahqet livelli għoljin u għalhekk fihom ikun jidher ahjar il-kobor t'Alla. Barra minn hekk, in-Nisrani jiskopri fl-anzjani meriti kbar, għal dak kollu li huma jkunu kisbu fil-hajja, għall-kontribut li huma jkunu taw lis-soċjetà fl-iżvilupp tagħha taħt xi għamla jew oħra, u fuq kollox għall-virtujiet li huma għal tant snin ikunu ippratikaw b'eżempju għal min hu iżgħar minnhom.

Dawn huma kollha kemm huma valuri ta' l-ispiertu, jiġifieri gid li ma jistax jiġi apprezzat permezz tal-flus, iżda biss bl-użin ta' Alla u ta' dawk li għalihom il-materja m'hix kollox. Għalhekk il-familja nisranija għandha tqis lilha nnifisha xxurtjata li għad hemm persuni anzjani

li jgħixu magħha jew qribha, speċjalment jekk dawn huma l-ġenituri jew in-nanniet ta' l-istess membri tal-familja.

Il-missier u l-omm fil-familja għandhom jiftakru xi f'it x'kienu għalihom il-ġenituri tagħhom: kemm għamlu għalihom u forsi wkoll kemm bawew sakemm rabbewhom u tawhom edukazzjoni xierqa biex issa setgħu jiehdu posthom fil-hajja u jibdw il-familja tagħhom. Ukoll wara ż-żwieġ tagħhom stess, aktarx li ta' spiss huma kienu ta għajnjuna għalihom, forsi bil-pariri, forsi bil-għajnjuna finanzjarja, u forsi wkoll billi zammewhom it-tfal meta riedu johorġu.

Dan kollu jinhtieg li huma jiftakruh, u għalhekk quddiem uliedhom huma għandhom dejjem jitmellu bir-rispett u b'sens ta' gratitudini lejn in-nanniet ta' uliedhom. Mhux biss, iżda huma għandhom ukoll xi drabi jaqbzu għax-xjuh tagħhom quddiem uliedhom, meta forsi dawn, aktarx minhabba n-nuqqas ta' hsieb, lix-xjuh ma jobduhomx u jgħidulhom xi kliem li jwiegga'. **Illum, ukoll f'pajjiżna, għandna diversi postijiet jew istituti privati li huma attrezzați sewwa biex jilqgħu ix-xjuh u joffruhom ambjent b'ċerta kumdità, fejn hemm Sorijiet li lill-anzjani ma jhalluom neqsin minn ebda hteiga tar-ruh jew tal-ġisem. Dawn il-postijiet huma ta' min ifahharhom hafna u tkun haġa tajba jekk ikollna iktar bħalhom.**

Dawn il-postijiet, iżda m'humiex qegħdin hemm biex il-familja "teħles" mill-iktar fis mix-xjuh tagħha u b'hekk min support ikun responsabbli għalihom iserrah moħhu li issa hemm min jieħu hsieb ix-xjuh. Il-post tax-xjuh jibqa' fil-familja tagħhom stess: jew fid-dar li x-xjuh stess kienu jgħixu fiha, jew fid-dar ta' uliedhom flimkien maċ-ċekjnin tagħhom. Il-familja tibqa' l-aqwa ambjent, jew għallanqas l-iktar wiehed naturali, għall-persuni anzjani. Għalhekk, meta dan ikun possibbli, għandu jsir, ukoll jekk dan ikun ifisser sagrifizzju għal min ikun irid jieħu hsiebhom. U ġest bħal dan, li x-xjuh jinżammu fil-familja, għandu jiġi magħżul bil-qalb kollha u b'hafna mhabba. Ikun l-isbah grazzi li x-xjuh jistgħu jingħataw.

ikontinjuja fuq il-paġna 6

AHSEB GHALL-CAKE TAL-MILIED

Riċetta Utili w Rhisa

Hafna huma dawk li minn issa jibdw jahsbu biex jaghmlu l-cake tal-Milied. Din hija haġa ta' min ifahharha ghax dan it-tip ta' cake ahjar ikun lest ftit ġimghat qabel. Mela ghal dawk li jridu jahsbu jaghmlu dan il-cake hawn hi r-riċetta tal-

CAKE TAL-MILIED

12 uq. dqiq

kuċċarina kannella

kuċċarina mixed spice

½ kuċċarina melh

4 uq. ċirasa

nofs artal passolina

8 uq. sultana

8 uq. żbieb

4 uq. lewż

4 uq. konfettura

4 bajdiet

4 imgharref halib(jew sherry jew brandy)

Qoxra ta' lumija makuka

8 uq. zokkor

8 uq. margerina

mgharfa ghasel iswed

Metodu

Aghrbel flimkien l-ingredjenti kollha niexfa. Ha wwad flimkien il-konfettura, frott, ċirasa, lewż u l-qoxra tal-lumija. Habbat sewwa l-bajd u l-halib jew ix-xorb flimkien.

Hawwad il-margerina, iz-zokkor u l-ghasel flimkien sakemm jirtabu. Żied it-tahlita tad-dqiq u tal-bajd u ftit ftit min kull tahlita sakemm tkun xhetthom kollha. Fl-ahhar żid it-tahlita tal-frott u kompli hawwad sakemm kollox jithawwad sewwa.

Poġġi t-tahlita fl-landa tal-cake ta' 8" - 9" li tkun miksija b'karta strazza fil-qiegħ. Minn barra dawwar il-landa bi brown paper bi tnejn li tkun għola mill-landa b'madwar 5 pulzieri.

Dahhal il-cake go forn moderat għall-tlett siegħat u kwart b'gas mark 2 għall-kumplament tal-hin. Jekk ikun forn tal-elettriku poġġi l-cake b'300 deg. F. għall-ewwel siegħa u nofs u wara baxxieh għall 275 deg. F. Meta l-cake ikun sar, hallieh jiksah u mbagħad poġġih fl-landa mingħajr arja. Biex il-cake ma jkunx xott dahhal sikkina go fih l-hawn u ' hinn u xarbu bix-sherry qabel ma tiksih bl-intrita. Ahmi l-cake mill-inqas 3 ġimghat qabel il-Milied u iksieh bl-intrita u r-Royal Icing xi ġimgha qabel.



QATT TAJT PINTA DEMM?

Wiehed mill-ikbar atti umanitarji li tista taghmel illum hija li toffri li taghti d-demm. Illum għalkemm għandna l-Bank tad-Demm mhux darba u tnejn jinqala' il-każ li jiġu msejja xi nies biex jagħtu d-demm b'urgenza, speċjalment f'Għawdex billi ninsabu maqgħhin bil-baħar minn Malta. Aghmel ftit kuraġġ u jekk ikollok ċans li toffri d-demm għamel hekk bil-qalb għax minn jaf għadx ikollok bżonn int. Iżda qabel kollox ikun ta' ġid kbir li tkun taf x'tip ta' demm għandek. Jekk għandek ma tafx hu hsieb li ssir taf illum qabel għada.

Hawn taht tidher il-lista tal-gruppi tat-tipi tad-demm, bil-persentaġġi li hawn minnhom u kif jistgħu jghinu lil xulxin.

GRUPP	%	Lil min Jaghti	Min għand min Jiehu
O+	37.6	O+ A+ B+ AB+	O- O+
O-	1.7	O- O+ A- A+ B- B+ AB- AB+	O-
A+	42.2	A+ AB+	O- O+ A- A+
A-	2.2	A- A+ AB- AB+	O- A-
B+	6.3	B+ AB+	O- O+ B- B+
B-	0.0	B- B+ AB- AB+	O- B-
AB+	3.8	AB+	O- O+ A- A+ B- B+ AB- AB+
AB-	1.2	AB- AB+	O- A- B- AB-

L-IDEAL HOME EXHIBITION T'GHAWDEX

Bejn is-16 u d-19 ta' Settembru li ghadha fil-komplex tal-Kazin tal-Banda La Stella u t-Teatru Astra tal-Belt Victoria saret esebizzjoni kbira ta' prodotti u oġġetti li ghandhom x'jaqsmu mad-dar, esebizzjoni maghrufa ahjar bil-isem **Ideal Home Exhibition**.


L-Esebizzjoni kienet organizza mill-Valletta Publishing & Promotion Co. Ltd.

Pubbliku ferm numeruż żar il-fiera matul l-erbat ijiem li damet miftuha, partikolarment bejn is-Sibt u l-Hadd, meta n-nies baqgħet diehla żżur id-diversi 'stands' li twaqqfu saħansitra sa wara l-hin tal-gheluq. Kelliemi għall-esebituri qal li matul dawn l-ahjar jumejn sar kummerċ gmielu. Tant li kulhadd hareġ ferm sodisfatt bil-partecipazzjoni tiegħu f'din il-fiera.

Din kienet l-ewwel darba li għet organizza fiera ta' din ix-xorta f'Għawdex u wiehed għalhekk għalhekk għandu tabilhaq għax jifrah lill-

Organizzaturi u lid-Direzzjoni tas-Soc. Fil. La Stella t'Għawdex għal din l-entrapriża għida li għet milqugħa hekk tajjeb mill-pubbliku Għawdexi.

Fir-ritratt jidher wiehed mit-22 'stand' li twaqqfu fl-Ideal Home Exhibition.



Il-Koppla tal-Bazilika

It-Tmien Kwadru

“Qui Vincerit Dabo ei Sedere Mecum in Throno”

It-tron ta' Ġesù huwa l-Glorja tal-Ġenna u Ġesù iwieghed li jaqsmu din il-glorja u din it-tgawdija ma minn f'din id-dinja jirbah. Kif is-sinjur tal-parabbola hallas is-servi li haddmu t-talenti tagħhom u qalilhom “Idhlu fil-glorja tal-ġenna”; hekk ukoll minn jahdem u jhaddem it-talenti li jkun tah Alla jgawdi l-premju. U San Ġorġ kien jisthoqq lu li joqgħod ma ġemb l-Imghallem Divin għax San Ġorġ mhux biss rebah il-qawwiet ta' żmien u iżda sa llum għadu jirbah għal warajh bosta u bosta q'ub li jridu jimxu fuq il-passi tiegħu biex miegħu jgawdu lil Kristu fil-ġenna.



Ix-Xjuħ u l-Familja

jaqbed minn paġna 4

Min-naha l-oħra, meta ħ-ċirkustanzi (bhal ma jistgħu ikunu n-nuqqas ta' spazju, jew il-mard tax-xjuħ stess jew ta' uliedhom) ma jippermettux li x-xjuħ jibqgħu d-dar, allura għandhom jintbagħtu fl-istituti, bil-għan li hemm jistgħu jingħataw kura li tkun ahjar milli tista' tingħata lilhom fid-dar. Meta dan isir, iżda, għandu jkun hemm kull attenzjoni biex ix-xjuħ ma jibqgħu nieqsa minn xejn, u fuq kollox ma jgħux nieqsa

mir-rispett u mill-imhabba. Ikompli jżuruhom ta' spiss, johorġuhom u jagħmluhom kumpanija. Alla jagħti barka kotrana lil dawk il-familji li għandhom tassew għal qalbhom ix-xjuħ tagħhom

(Hajr - Familja Kana)

GHALIKOM TĦAL



Gheżież TĦal.

Mortu l-iskola. Bdejtu sena ġdida. Iltaqjtu ma teachers godda. Il-Genituri tagħkom jiġhabtu biex timxu 7 quddiem fit-tagħlim. Ibaġħu sinkaw. Ibaġħu sejrin bl-istess ritmu. Mhux attenti fl-ewwel f'it granet biss; imma s-sena kollha. Biex tghaddu mill-eżamijiet tridu tħabirku u tistinkaw il-hin kollu.

F'it jiem oħra u jibda l-Avvent. Żmien li fih inhejju ruhna għall-festa tal-Milied. Matul dan iż-żmien għandna nwiitu t-triq għal-Mulej. Nippruaw innaqqsu d-difetti li forsi għandna biex fil-jiem tal-Milied nilqgħu lil Gesù f'qalb nadifa u saffa.

Il-Milied huwa l-iskola ta' isbah żmien għalikom. Tibdew minn kmieni taħsbu għall-presejpu. Tibdew taħsbu għas-sigra tal-Milied. Iżżejnu l-klassijiet fl-iskola tagħkom. Kemm hu żmien sabih hux veru! Kemm rigali naqilgħu.

Imma dan m'għandux ikun kollox. Tajjeb li nkunu kuntenti u ferhanin. Imma għandna nistakru wkoll f'dawk inqas ixxurtjati minna. Naqsmu l-ferh tagħna ma l-oħrajn u nkunu noffru lil Gesù l-iskola rigal f'jum it-twelid tiegħu.

**Il-Bambin iberikkom
IŻ-ŻIJU PEPPI**

IL-QADDIS TAX-XAĦAR – SANTA LUĊIJA – 13 ta' Diċembru

Skond l-istorja, tradizzjonali, Luċija, twieldet Sirakuża minn familja nobbli dwar is-sena 283. Missierha miet meta kienet għadha żgħira u halliha f'idejn ommha, Ewstakja. Meta kibret f'it, ikkonsagrat x'bubitha 7 Alla u kellha hsieb li tqassam ġidha kollu lill-fqar. Waslet l-okkażjoni meta setgħet tagħmel dan.

Ommha Ewstakja kienet ilha soffri bl-emorroġija u Luċija p'perswaditha jmorru Katanja biex jaqilgħu l-fejqaq fuq il-qabar ta' Agata (martri Kataniza). Sant'Agata dehret lil Luċija u ħabbritilha sew il-fejqaq t'ommha, kif ukoll il-martirju tagħha. Infatti ommha fieqet u Luċija tat ġidha lill-fqar. Meta marru lura Sirakuża ddeċidiet li tibqa' xebba u dak li miegħu ommha kienet riedet titgħarras nafar u xlieha lill-Prefett Paskasju bħala nisranija. Kien dak iż-żmien il-bidu tal-persekuzzjoni l-kbira ta' Dioklezjanu. Il-Prefett sejhilha quddiemu iżda Luċija kienet soda fi twemminha. Il-wegħdiet, it-tħeddid u s-swat kienu kollha ta' xejn. Fl-aħħar qatluha b'daqqa ta' xabla; iżda qabel kellha x-xorti li titqarben minn idejn l-Isqof. Fuq qabarha bnew knisja li saret ċentru ta' pellegrinaggji.

Luċija hija meqjuma bħala protettriċi tal-mard ta' l-ghajnejn. Iġibuha spiss b'ghajnejha go platt. Skond leġġenda, billi l-prefett Paskasju namra minn ghajnejha, il-Qaddissa qalghethom u baġht ithomlu go platt. Iżda dan l-episodju ma daħalx fir-rakkont ta' hajjitha. Oħrajn jgħid li din il-leġġenda ġejja minn isimha, għax Luċija ġejja minn 'dawl' u għalhekk hi protettriċi ta' kull mard ta' l-ghajnejn.

IL-PAJJIŻ FEJN TWIELED ĠESU

Iżrael Illum

- L-oghla muntanja f'Iżrael hija dik ta-Galilea li tinsab fil-punent tal-pajjiż u hi 1200 metru gholja.
- Il-Baħar il-Mejjet jinsab 392 metru taħt il-livell tal-baħar u b'hekk dan il-post jiġi l-aktar post baxx fid-dinja meta tipparagunah mil-livell tal-baħar.
- Ir-rahall ta' Eilat, għandu popolazzjoni ta' 12,800 ruh. Dan jinsab isfel nett tal-pajjiż. L-average ta' xita kull sena hu ta' żewġ pulziera jew 43 mm.
- Parti kbira tal-pajjiż tikkonsisti f'deżert li jgħib l-isem ta' Negev.
- L-ewwel tliet Patrijarki, Abram, Iżakk u Ġakobb marru jghixu f'dan il-post. Dawn jissemmew fl-Iskrittura Mqaddsa.
- Madwar elf sena qabel Kristu, s-Sultan David għamel lil Ġerusalem il-belt kapitali ta' Iżrael.
- L-istat ta' Iżrael ġie pproklammat nhar l-14 ta' Mejju, 1948 u ftit wara aktar minn miljun ruh marru jghixu hemm.
- Il-poplu Iżraeli huwa kompost minn 85% Lhud, 11% Musulmani 2.5% Insara u l-bqija razez differenti.
- L-aktar bliet Iżraelin huma Tel Aviv (362,000), Ġerusalem (304,000) u Haifa (218,000).
- F'Iżrael hemm żewġ lingwi uffiċjali. Dawn huma l-Lhud u l-Gharbi.
- Il-kelma paċi bil-Lhud hi Shalom u bi-Gharbi hi Salaam filwaqt li l-kelma barka hi Berakha u Baraka rispettivament.
- F'Ġerusalem l-aktar post qaddis għal-Lhud hu l-Hajt tal-Biki, għall-Insara huma l-Knejjes fejn għex u miet Kristu, għall-Musulmani hija t-tielet post imqaddes wara Mekka u Medina u għal Islam hija l-moskea 'Al Aqsa'.
- F'Iżrael insibu madwar 6,000 sinagoga (fejn jitolbu l-Lhud), 300 knisja u kappella ta' l-Insara u 90 moskea (fejn jitolbu l-musulmani).
- Il-gurnata tal-mistrieħ hi s-Sibt għal Lhud, il-Hadd għall-Insara u l-Ġimgha għall-musulmani.
- Il-Kamra tal-Parlament Iżraelin, imsejha Knesset, għandha 120 siġġu. Fil-preżent hemm 9 partiti politiċi differenti.
- Kull raġel irid jagħmel 36 xahar fis-servizz militari u mara 20 xahar.
- F'Iżrael insibu 24 gazzetta li toħroġ kuljum. Minn dawn tnejn minnhom johorġu fil-għaxija u huma popolari hafna. Insibu wkoll li hemm madwar 550 perjodiku.
- L-ewwel stamperija b'tipi lhudin li kien hemm fil-pajjiż kienet fis-sena 1585. Kienet fir-rahall ta' Safad fejn il-lum jinsabu 13,000 ruh.
- Mindu Iżrael sar indipendenti (1948) ġa saru erba' gwerer ma l-istati Gharab. Dawn saru fis-snin, 1948, 1956, 1967, u 1973.



J. DESIRA
FURNITURE



Għall-Iffjen Għamara bi prezzijiet għal but ta' kulhadd
DESIRA FURNITURE - L-isem f'fomm kulhadd
— Show Permanenti fl-Astra —

Jixtiequ l-Festi t-tajba lill-qarrejja kollha.